

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन परिपत्रक क्रमांक: परास-४११६/ प्र.क्र.१३५/ ४-अ

मादाम कामा मार्ग, हुतात्मा राजगुरु चौक,
मंत्रालय विस्तार, मुंबई- ४०० ०३२
तारीख: १८ एप्रिल, २०१६

प्रस्तावना

कृषि विभागाकडून शेतकऱ्यांसाठी अनेक योजना राबविण्यात येतात. सदर योजनांतर्गत शेतकऱ्यांना अनुदानावर साहित्याचा पुरवठा करण्यात येतो. सदर योजनांतर्गत प्राप्त औजारे, साधनसामुग्री, साहित्य, लाभार्थ्यांची अद्ययावत यादी क्षेत्रीय स्तरावर उपलब्ध असणे आवश्यक आहे. तथापि असे निदर्शनास आले आहे की, योजनेच्या लेखा परीक्षणाचे वेळी लाभार्थ्यांना देण्यात येणारी बाबनिहाय साहित्यांची नोंदवही तसेच लाभार्थ्यांची मास्टर नोंदवही लेखा परीक्षण पथकास उपलब्ध करून देण्यात येत नाही. त्याचप्रमाणे साहित्य प्राप्त न होताच साहित्य प्राप्त झाल्याबाबतचे प्रमाणपत्र देऊन, सदर साहित्यासाठी आवश्यक असणारा निधी शासन कोषागारातून आहरीत करून जिल्हा अधिक्षक कृषि अधिकारी यांचे स्तरावर/जिल्हा परिषद स्तरावर ठेवण्यात येतो. त्यामुळे प्राप्त होणारे साहित्य हे आवश्यक त्या गुणवत्तेचे आहे की, नाही, याची खातरजमा करण्यास वाव राहात नाही. यास्तव, योजनेची अंमलबजावणी विहीत पध्दतीने, पारदर्शकपणे करण्याच्या अनुषंगाने खालील सूचनांचे काटेकोरपणे पालन करण्याचे निदेश सर्व क्षेत्रीय अधिकाऱ्यांना देण्यात येत आहेत:-

शासन परिपत्रक

- १) प्रत्येक योजने अंतर्गत प्राप्त औजारे, साहित्य, साधनसामुग्री अद्ययावत नोंदवही तालुका, जिल्हा व जिल्हा परिषदांच्या बाबतीत पंचायत समिती स्तरावर नोंद ठेवण्यात यावी व लेखा परीक्षणाच्या वेळी लेखा परीक्षण पथकास उपलब्ध करून देण्याची कार्यवाही संबंधित अधिकारी / कर्मचारी यांनी कर्तव्यदक्षतेने करावी.
- २) औजारे, साधनसामुग्री, साहित्याचा पुरवठा झाल्याशिवाय साहित्य प्राप्त झाल्याबाबतचे प्रमाणपत्र कोणत्याही स्तरावरील अधिकाऱ्याने देऊन शासन कोषागारातून निधी आहरीत करण्यात येऊ नये.
- ३) लाभार्थ्यांची यादी अद्ययावत ठेवून ती संकेतस्थळावर नोंदवावी. त्याचप्रमाणे सदरची यादी पंचायत समिती, तालुका तसेच जिल्हा कृषी कार्यालयात लावावी, जेणेकरून लाभार्थी निवडीतील पारदर्शकता दिसून येईल.
- ४) योजनेची अंमलबजावणी करताना शासनाने साहित्याचे खरेदीसाठी वेळोवेळी ठरवून दिलेल्या दरपत्रकातील अटी, शर्ती व मार्गदर्शक सूचनांचे काटेकोरपणे पालन करण्यात यावे.

५) उपरोक्त सूचनांचे उल्लंघन करणाऱ्या अधिकारी/ कर्मचारी यांचेविरुद्ध कठोर कारवाई करण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२२१५२६०३७५०१ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.सं.धपाटे)

उप सचिव, महाराष्ट्र शासन

प्रत,

१. प्रधान सचिव, ग्रामविकास विभाग, सार्वजनिक बांधकाम भवन, मुंबई
२. आयुक्त (कृषि), कृषि आयुक्तालय, महाराष्ट्र राज्य, पुणे
३. मुख्य कार्यकारी अधिकारी, जिल्हा परिषद (सर्व)
४. सर्व कृषि संचालक, कृषि आयुक्तालय, महाराष्ट्र राज्य, पुणे
५. सर्व विभागीय कृषि सह संचालक
६. सर्व जिल्हा अधिक्षक कृषि अधिकारी
७. कृषि विकास अधिकारी, जिल्हा परिषद (सर्व)
८. सह सचिव/सर्व उप सचिव/अवर सचिव /कार्यासन अधिकारी, कृषि व पदुम विभाग, मंत्रालय, मुंबई
९. मा.मंत्री (कृषि) यांचे खाजगी सचिव
१०. मा.राज्यमंत्री (कृषि) यांचे खाजगी सचिव
११. निवड नस्ती-का-४अ.